



Minuti tal-laqgħa numru erbgha u tletin (34) tal-Kunsill Lokali tar-Rabat (KLR) li nżammet nhar is-7 t'April 2021 fis-6.00pm f'34 Triq Inguanez, ir-Rabat u wkoll fuq skype.

Il-laqgħa bdiet b'dawn il-membri preżenti:

Is-Sur Sandro Craus	Sindku
Is-Sur Matthew Chetcuti	Viċi Sindku
Is-Sur Rudolph Grima	Kunsillier
Is-Sur Chris Farrugia	Kunsillier
Is-Sur Nazju Cassar	Kunsillier
Is-Sur Kris Grech	Kunsillier

Aktar tard daħlu	
Is-Sinjura Doris Coleiro (6.30pm)	Kunsillier
Is-Sur Ian Vassallo (6.40)	Kunsillier

Is-Sur Anthony Bonello	Segretarju Eżekuttiv
------------------------	----------------------

- | | | |
|----------|---|---|
| 34.01 | Talba u Qari tal-ittri ta' apologija
Il-membri qalu t-talba u apologija ma kienx hemm. | Talba |
| 34.02 | Konsiderazzjoni u Approvazzjoni tal-minuti tas-seduta numru tlieta u tletin (33)
Il-Minuti tas-seduta numru tlieta u tletin kienu mressqa għall-vot mis-Sindku, is-Sur Sandro Craus u ssekonda is-Sur Matthew Chetcuti. Dawn kienu approvati unanimament | minuti |
| | Punti mill-Minuti | |
| 34.02.01 | Dwar il-punt 33.04.01, fir-rigward tal-ftehim li sar man-Notebook Centre biex ir-Rabtin igawdu minn din l-offerta ta' formatting u antivirus b'xejn, id-Dipartiment tal-Gvern Lokali għall-ewwel kien oggjezzjoni u f'it jiem wara irtiraw dan kollu għaliex qalu illi dan kien se jkun ' <i>għal benefiċċju komunitarju</i> '. | Notebook Centre |
| 34.02.02 | Dwar punt 33.04.08 biex il-Kunsill Lokali tar-Rabat ikun qed jamministra r-Radju tal-Komunità Mics FM, is-Sindku, is-Sur Sandro Craus qal illi wara parir li hadna, dan legalment ma jistax isir u għaldaqstant se nagħmlu dan b'mod differenti. Se jkun hemm imsieħba magħna l-NGOs u l-każini tal-baned biex titwaqqaf fondazzjoni ad hoc. | Radju tal-Komunità |
| 34.02.03 | F'dan il-punt daħlet is-Sinjura Doris Coleiro
Dwar il-punt 33.04.11, jiġifieri tal-Proġett ta' Triq Santa Rita, is-Sindku is-Sur Sandro Craus qal illi hawn se jkun hemm it-twaqqiġ ta' taraġ li jgħaqqad Triq Santa Rita ma' Triq ir-Rebħa, u kien hemm tibdil dwar il-kostruzzjoni tal-gibjun għall-irrigazzjoni. Hu qal illi fil-fatt se jitpoġġew tankijiet kbar biex nevitaw ħsarat fil-gibjun minhabba l-għeruw tas-siġar li potenzjalment jistgħu jaqsmu l- | Proġett ta' embellishment ta' Triq Santa Rita |

gibjun. Is-Sur Sandro Craus qal illi diġa' twahhal meter tal-elettriku fuq San Katald għall-irrigazzjoni awtomatika twahhlu t-trellis li magħhom se tkun qed tixxeblek il-bougonville. Is-Sur Craus zied jgħid illi se jitwahhlu l-fanali fi Triq Santa Rita biex il-proġett ikun wiehed holistiku.

- | | | |
|----------|--|---|
| 34.02.04 | Dwar l-offerta pubblika tar-restawr tal-faċċata taċ-ċimiterju, is-Segretarju Eżekuttiv qal illi l-bord ta' Evalwazzjoni qed jirrakkomanda li din l-offerta pubblika tingħata lill-Agius Stone Works. Din il-proposta kienet imressqa għall-vot mis-Sur Kris Grech u ssekondata mis-Sra Doris Coleiro u għaddiet unanimament. Il-Kunsill Lokali tar-Rabat ma' għandu l-ebda' problema u se mmexxu biex l-offerta tkun 'awarded' halli jibda' x-xogħol iminentement peress li hemm fondi tal-Unjoni Ewropeja li ttaqqajnihom mill-Majjistral Action Group. | Restawr tal-faċċata taċ-ċimiterju |
| 34.02.05 | Fis-6.40pm, f'dan il-punt daħal is-Sur Ian Vassallo Is-Sur Rudolph Grima tkellem dwar Ġnien Bir Iljun illi issa se jinstema' l-appell mill-ġdid. Hu qal illi fil-ġonna irid ikun hemm spezzjonijiet mill-haddiema tal-Kunsill għaliex issa m'għadx għandna problema ta' Staff. Hu qal illi dan il-ġnien matul dawn l-aħħar għoxrin sena swiena hafna flus f'manutenzjoni li setgħu ġew evitati b'aktar attenzjoni. Is-Sur Sandro Craus qabel miegħu u qal illi jrid ikun hemm rapport ta' darba fil-ġimgħa dwar mill-Contracts Manager li għandu jdur ukoll l-iskips. Is-Sur Craus zied jgħid illi fejn hemm moniteragg' bħalma fil-fatt hemm fil-latrina ta' Triq il-Kulleġġ, mhux qed inbatu wisq mill-vandalizmu. Is-Sur Chris Farrugia qal illi fi Ġnien Għar Barka jidher li hemm xi siġar mingħajr stakes u minhabba dan qed jitkabru bir-riħ. | Ġnien Bir Iljun |
| 34.02.06 | Is-Sur Sandro Craus tkellem fuq il-problema li kienet imsemmija fl-aħħar laqgħa dwar il-fanali taz-zuntier. Hu qal illi reġgħu telgħu tal-Bim u wettqu manutenzjoni fuq l-istess fanali. Is-Sindku qal illi kein hemm laqgħa mal-Arċipriet, il-Kan Mons Louis Suban biex l-istess arbli tad-dawl jiddawwru bl-irħam fuq il-printa tagħhom. | Arbli tad-dawl taz-zuntier |
| 34.02.07 | Dwar in-nuqqas ta' għarfien mil-kunsillieri għall-konferenza stampa li saret minn Komunità Malta quddiem in-nieċa ta' San Pawl fuq is-Saqqajja, is-Sindku stieden lill-kunsillieri biex għada stess jattendu għal konferenza stampa oħra li se jagħmel il-Ministru tat-Trasport u Proġetti Kapitali fi Triq San Piju V fejn qed isiru numru ta' toroq bit-tarmac minn dan l-istess ministerju. F'dan il-punt haġġu is-Sur Chris Farrugia u s-Sur Rudolph Grima (6.50) | Konferenza Stampa |
| 34.03 | Approvazzjoni taċ-ċedoli tal-pagamenti numru 321 u tal-Works/Purchase Orders numru 40
Kienu approvati ċ-ċedola tal-pagamenti numru 321 u dik tal-Works/Purchase Order 40 unanimament. | Ċedola tal-Pagamenti u Works/Purchase Order |
| 34.04 | Mistoqsijiet tal-Kunsillieri
Ma kienx hemm | Mistoqsijiet |
| 34.05 | Rapport tas-Selection Board għas-sejhiet interni ta' Assistant Principal Officer u Executive Officer
Il-Kunsill laqa' t-talba tas-selection board fejn issa ġew approvati is-Sra Fabienne Vassallo bħala Assistant Principal Officer u is-Sra Shirley Bonanno bħala Executive Officer. | Hatriet godda |

34.06	<p>Nomini Kunsilli Skolastiċi</p> <p>Għal proposta illi ntellgħu l-istedina fuq facebook biex jinhatru il-President tal-Kunsill Skolastiku fir-Rabat u wkoll fil-Baħrija, intqal illi din hija xi haġa li titlob impenn u jinhtieg illi tkun deċiża mill-KLR direttament. Għal President tal-Kunsill Skolastiku tar-Rabat, is-Sinjura Doris Coleiri innominat lill-eks Headmistress is-Sra Micallef li toqgħod fi Triq il-Kulleġġ. Din se tiġi avvicinata biex naraw jekk taċċettax l-istedina.</p>	President Kunsill Skolastiku
34.07	<p>Rapport ta' Evalwazzjoni tal-offerta pubblika tar-Refurbishment tal-Uffiċini (Triq l-Isptar)</p> <p>Dan ir-Rapport għadu ma giex f'idejna għaliex kellu jerga' jiltaqa' l-bord b'urgenza propju llum qabel din il-laqgħa</p>	Offerta Pubblika tal-Uffiċju fi Triq l-Isptar
34.08	<p>Talba għal <i>direct order</i> lid-Dipartiment Gvern Lokali għal gandott fi Triq in-Nigret</p> <p>Il-Kunsill approva t-talba li se ssir lid-Direttur Gvern Lokali biex issir trinka fi Triq in-Nigret urgenti għaliex qed jegħrqu r-residenti. Din hija xi haġa li ma nistgħux nibqgħu ninjoraw għaliex in-nies se jfittxu lill-Kunsill legalment.</p>	Direct Order
34.09	<p>Proposta ta' CCTV policy mill-Uffiċjal għall-Protezzjoni tad-Data</p> <p>Il-policy li kienet mgħoddija lill-kunsillieri mal-agenda kienet approvata u issa se jkun hemm kollox formali peress li dawn is-cctv cameras qed jizdiedu fil-lokalità tagħna. Din il-policy titkellem anke jekk xi hadd ikun irid jara xi filmat għal skopijiet oħra per eżempju mill-pulizija minhabba xi rapport.</p>	Policy tas-CCTV
34.10	<p>Ftehim propost bejn l-Agostinjani u l-Kunsill Lokali tar-Rabat dwar fond numru 7, Triq l-Isptar</p> <p>Il-ftehim li kien għand il-kunsillieri mal-Agenda kien approvat b'vot unanimu u l-Kunsill se jidhol f'kirja mal-Patrijiet Agostinjani biex persuna li hija homeless tgħix komda f'żewġt ikmamar f'7, Triq l-Isptar, ir-Rabat.</p>	Kirja tal-fond 7, Triq l-Isptar
34.11	<p>Applikazzjoni għall-proġetti fil-komunità mil-LESA</p> <p>Dwar l-applikazzjoni tal-Lesa, kien hemm diversi idejat fosthom dik ta' Roof Garden fi Triq Santa Rita, Pannelli fuq bini tal-Kunsill, Green Walls mal-latrina ta' Triq Santa Rita u ta' Ġnien Bir Iljun u wkoll ir-restawr tal-ħitan tal-passaġġ taz-zuntier tal-Bażilika ta' San Pawl. Kien deċiż illi s-Segretarju Eżekuttiv jahdem fuq il-proposta tal-aħħar.</p>	Fondi tal-LESA
34.12	<p>Rapport finanzjarju (<i>cash basis</i>) ta' Marzu 2021 magħmul mis-Sur Marco Scerri</p> <p>Is-Sur Marco Scerri pprezenta r-Rapport finanzjarju ta' Marzu 2021. Hu qal illi kien hemm surplus ta' Eur15,500 li ġej mid-dhul ta' Eur106,000 wara li nqatgħu l-ispejjeż ta' Eur 91,000 li kienu jikkonsistu f'Eur18,000 fi spejjeż amministrattivi (salarji) u Eur 53,000 fi spejjeż kuntrattwali u oħrajn varji ta' Eur 19,500.</p>	
34.13	<p>Punti Oħra</p>	
34.13.01	<p>Is-Sinjura Doris Coleiro talbet biex tingħalaq toqba li hallew warajhom il-ħaddiema tal-Gvern fuq ix-xogħol tad-drenaġġ li qed isir f'Wied il-Bużbież għaliex hija perikoluża hafna. Is-Sur Chris Farrugia qal illi din it-triq kellha tippaċċja ruħa minhabba li kienet qed tintuża b'mod aktar frekwenti għaliex kien hemm diversions minnha.</p>	Patching f'Wied il-Bużbież
34.13.02	<p>Is-Sur Nazju Cassar tkellem fuq in-nuqqas ta' ġbir ta' skart mill-kollektur f'Wied Hażrun u Ta' Baldu. Hu qal illi xajna nibgħatu messaġġi u nċemplu lis-Sur</p>	Problemi bil-Ġbir ta' Skart

Wilson Mifsud dwar dan. Infatti kien deċiż illi tingieb stima minghand kuntrattur ieħor biex insibu tarf din il-problema tal-gbir tal-iskart fl-outskirts filwaqt li se johorġu default notices. Dwar l-istima se jieħdu hsieb jiltaqgħu is-Sur Nazju Cassar u s-Sur Kris Grech li qal illi f'Misraħ Suffara hemm ukoll problema għax hemm 4 skips żgħar li impossibbli li bihom jinqdew 17 il-familja. Problema simili teżisti wkoll f'Binġemma wara li kienet tneħħiet ukoll l-iskip il-kbira.

- 34.13.03 Dwar is-cctv s proposti mir-Reġjun Tramuntana, il-Kunsill se jagħzel illi jitwahħlu tnejn kompluti bl-istallazzjoni b'kollox u mhux l-option l-oħra ta' tlieta mingħajr l-istallazzjoni. CCTV s mir-Reġjun Tramuntana
- 34.13.04 Is-Segretarju Eżekuttiv semma' illi issa wasal iż-żmien illi terġa' tinfetaħ tal-inqas fi tmiem il-gimġha, il-latrina tal-Baħrija. Hu qal illi din ilha magħluqa sena minħabba l-imxija tal-Covid 19 u qed iġergru n-nies illi kif gie installat l-elettriku fiha, xorta m'hix tinfetaħ. Is-Sindku, is-Sur Sandro Craus se jkun qed isib lil xi ħadd biex jiftaħa tal-inqas is-Sibt u l-Ħadd. Latrina tal-Baħrija.
- 34.13.05 Is-Segretarju Eżekuttiv semma' l-applikazzjoni lokali tad-Dipartiment tal-Gvern Lokali, bir-referenza SPI/SCI/2/2021 - Finanzjament għal żvillup u titjib fil-kundizzjonijiet tal-Playing Fields fil-Lokalitajiet f'Malta u Għawdex. Kien hemm qbil unanimu illi l-Kunsill Lokali tar-Rabat japplika għal Ġnien ta' Bir Iljun.
- 34.14 **Tmiem il-laqgħa u data u l-hin tas-seduta li jmiss.** Aġġornament
Il-laqgħa li jmiss se tinzamm nhar it-28 t'April 2021 fis-6.00pm u din il-laqgħa ntemmet fit-20.15pm

(IFFIRMATA)

(IFFIRMATA)

Magħmula mis-Sur Anthony Bonello u approvati llum 28 t'April 2021 mis-Sur Sandro Craus

Segretarju Eżekuttiv

Sindku